

പ്രവർത്തനങ്ങളും പുരോഗമനഘട്ടത്തിലാണ്. കർണ്ണാടക ഭാഗത്തുള്ള അലൈൻമെന്റിന് പ്രദേശവാസികളുടെ എതിർപ്പ് കണക്കിലെടുത്ത്, കർണ്ണാടക സർക്കാർ എതിർപ്പ് ഉന്നയിച്ചിരുന്നു. അതിനാൽ കർണ്ണാടക വഴിയുള്ള അലൈൻമെന്റ് പുതുക്കിയിട്ടുണ്ട്. നിർദ്ദിഷ്ട പുതിയ വിന്യാസം ഏതെങ്കിലും വനമേഖലയിലൂടെ കടന്നുപോകുകയോ ഏതെങ്കിലും സെൻസിറ്റീവ് പ്രദേശത്തെ ബാധിക്കുകയോ ചെയ്യുന്നില്ല. ഇതുമായി ബന്ധപ്പെട്ട് പദ്ധതിക്ക് തത്വത്തിലുള്ള അംഗീകാരം കർണ്ണാടക സർക്കാരിൽനിന്നും റെയിൽവേയിൽനിന്നും ലഭിക്കുന്നതിനായി ചർച്ചകളും കത്തിടപാടുകളും നടത്തിവരുന്നു. കർണ്ണാടക സർക്കാരിൽനിന്നുമുള്ള അനുമതി ഉടൻ പ്രതീക്ഷിക്കുന്നു. തലശ്ശേരി - മൈസൂർ റെയിൽ പദ്ധതിയുമായി ബന്ധപ്പെട്ട് സർവ്വേ അനുമതിക്കായി ബഹുമാനപ്പെട്ട മുഖ്യമന്ത്രി, കർണ്ണാടക മുഖ്യമന്ത്രിക്ക് കത്തയയ്ക്കുകയുണ്ടായി. ഇതിനുപുറമെ തുടർച്ചയായി റെയിൽവേ മന്ത്രാലയത്തിൽനിന്നും കർണ്ണാടക സർക്കാരിൽ സമ്മർദ്ദം ചെലുത്തുന്നതിനും പദ്ധതിക്ക് തത്വത്തിൽ അംഗീകാരം ലഭിക്കുന്നതിനും കേന്ദ്ര റെയിൽവേ വകുപ്പുമന്ത്രിക്ക് കത്തയക്കുകയുണ്ടായി.

മലയാളം ലെക്ലിക്കൺ മേധാവികളുടെ നിയമനം

19 (*109) ശ്രീ. എ. പി. അനിൽ കുമാർ:

ശ്രീ. പി. സി. വിഷ്ണുനാഥ്:

ശ്രീ. സണ്ണി ജോസഫ്:

ശ്രീ. ഷാഫി പറമ്പിൽ: താഴെ കാണുന്ന ചോദ്യങ്ങൾക്ക് ഉന്നതവിദ്യാഭ്യാസ-സാമൂഹ്യനീതി വകുപ്പുമന്ത്രി സദയം മറുപടി നൽകുമോ:

(എ) മലയാളം ലെക്ലിക്കൺ മേധാവിയാൽ സംസ്കൃതാധ്യാപികയെ നിയമിച്ചത് നിയമാനുസൃതമാണോ എന്നത് പരിശോധനാ വിധേയമാക്കിയിട്ടുണ്ടോ?

ശ്രീനാരായണഗുരു ഓപ്പൺ യൂണിവേഴ്സിറ്റിയിൽ വിദൂരവിദ്യാഭ്യാസ പദ്ധതി ആരംഭിക്കുന്നതുവരെ വിദൂരവിദ്യാഭ്യാസം നേടുന്നതിനുള്ള വിദ്യാർത്ഥികളുടെ അവസരം സംരക്ഷിക്കുന്നതിനായി നിലവിലെ സർവ്വകലാശാലകളിൽ വിദൂര വിദ്യാഭ്യാസം തുടരുന്നതിനുള്ള നടപടികൾ സർക്കാർ സ്വീകരിക്കുന്നതാണ്.

(ബി) കേരള സർവ്വകലാശാല ഓർഡിനൻസ് ചട്ടങ്ങൾപ്രകാരം ലെക്ലിക്കൺ എഡിറ്ററുടെ യോഗ്യതകൾ എന്തൊക്കെയാണെന്ന് വിശദമാക്കാമോ?

ഓർഡിനൻസ് പ്രകാരമുള്ള യോഗ്യതകൾ അനുബന്ധമായി ചേർക്കുന്നു*.

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്

(സി) മലയാള ഭാഷയിൽ ഉന്നത പ്രാവീണ്യം, ഗവേഷണ ബിരുദം, യൂണിവേഴ്സിറ്റി കോളേജുകളിൽ പത്തുവർഷത്തെ അദ്ധ്യാപന പരിചയം അല്ലെങ്കിൽ പതിനഞ്ച് വർഷം ലെക്ചറർമാർ വർക്കിൽ പരിചയം എന്നീ മാനദണ്ഡങ്ങൾ നിലവിലെ മലയാളം ലെക്ചറർമാർക്ക് മേധാവിക്ക് ഉണ്ടോയെന്ന് വ്യക്തമാക്കാമോ?

ഡെപ്യൂട്ടേഷൻ വ്യവസ്ഥയിലെ താൽക്കാലികമായ നിയമനത്തിനായുള്ള വിജ്ഞാപനത്തിൽ വിദഗ്ദ്ധർ ഉൾപ്പെടുന്ന സെലക്ഷൻ കമ്മിറ്റിയുടെ ശുപാർശപ്രകാരമുള്ള എല്ലാ യോഗ്യതകളും തെരഞ്ഞെടുക്കപ്പെട്ട വ്യക്തിക്കുണ്ടെന്ന് സെലക്ഷൻ കമ്മിറ്റി കണ്ടെത്തി ശുപാർശ നടത്തിയപ്രകാരം ഡെപ്യൂട്ടേഷൻ വ്യവസ്ഥയിലെ താൽക്കാലികമായ നിയമനത്തിന് സർവ്വകലാശാല സിൻഡിക്കേറ്റ് അംഗീകാരം നൽകിയിട്ടുണ്ട്. മലയാള ഭാഷാ വിദഗ്ദ്ധർ അടങ്ങിയ സെലക്ഷൻ കമ്മിറ്റി മലയാളം/സംസ്കൃതഭാഷകളിൽ ഡോക്ടറേറ്റ്, അദ്ധ്യാപന, ഗവേഷണ പരിചയം എന്നീ യോഗ്യതകൾ ഉൾപ്പെടുത്തി വിവിധ സർവ്വകലാശാലയിലെ പ്രൊഫസർമാർക്ക് എഡിറ്റർ തസ്തികയിലേയ്ക്ക് അപേക്ഷിക്കാൻ അവസരമൊരുക്കിയിരുന്നു. പ്രസ്തുത വിജ്ഞാപനത്തിൽ ഉൾപ്പെടുത്തിയിരുന്ന എല്ലാ യോഗ്യതകളും ലെക്ചറർമാർക്ക് മേധാവിയിലുണ്ട്.

(ഡി) ഇല്ലെങ്കിൽ കേരള സർവ്വകലാശാല ഓർഡിനൻസിന് വിരുദ്ധമായി നടത്തിയ ഈ നിയമനം പുനഃപരിശോധിക്കാൻ തയ്യാറാകുമോ?

സ്ഥിരനിയമനം നടന്നിട്ടില്ല; കൺസൾട്ടേഷൻ റൂൾ തയ്യാറാക്കി കേരള പബ്ലിക് സർവീസ് കമ്മീഷൻ മുഖാന്തരം മാത്രമേ സ്ഥിരനിയമനം നടത്തുകയുള്ളൂ. ഇടക്കാലത്തേയ്ക്കുള്ള ഡെപ്യൂട്ടേഷൻ വ്യവസ്ഥയിലെ നിയമനം മാത്രമാണിത്.

കർഷകക്ഷേമ പദ്ധതികൾ

20 (*110) ശ്രീ. കെ. യു. ജനീഷ് കുമാർ:

ശ്രീ. കെ. ബാബു (നെന്മാറ):

ശ്രീ. പി. പി. ചിത്തരഞ്ജൻ: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) പ്രതികൂലമായ സാഹചര്യത്തിലും സംസ്ഥാനത്തെ കർഷകരുടെ വരുമാനം വർദ്ധിപ്പിക്കുന്നതിനും അവർക്ക് സമൂഹത്തിൽ നന്നായി ജീവിക്കുന്നതിനും ഉതകുന്ന പദ്ധതികളിലൂടെ കഴിഞ്ഞ സർക്കാർ നടപ്പാക്കിയ പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ?